
Shri Sudarshana Chakra Stotram

ಶ್ರೀಸುದರ್ಶನಚಕ್ರಸ್ತೋತ್ರಂ ಅಥವಾ ಸುದರ್ಶನಪೂಜಾವಿಧಿಃ

Document Information



Text title : sudarshanachakrastotram

File name : sudarshanachakrastotram.itx

Category : vishhnu, stotra, pUjA

Location : doc_vishhnu

Proofread by : PSA Easwaran

Description/comments : Garudapurana, karmakANDAkhyah pUrvakhaNDaH 1, adhyAya 33

Latest update : July 27, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 21, 2023

sanskritdocuments.org



ಶ್ರೀಸುದರ್ಶನಚಕ್ರಸ್ತೋತ್ರಂ ಅಥವಾ ಸುದರ್ಶನಪೂಜಾವಿಧಿಃ



ರುದ್ರ ಉವಾಚ .

ಸುದರ್ಶನಸ್ಯ ಪೂಜಾಂ ಮೇ ವದ ಶಂಖಗದಾಧರಂ .

ಗ್ರಹರೋಗಾದಿಕಂ ಸರ್ವಂ ಯತ್ಕೃತ್ವಾ ನಾಶಮೇತಿ ವೈ .. 1..

ಹರಿರುವಾಚ .

ಸುದರ್ಶನಸ್ಯ ಚಕ್ರಸ್ಯ ಶೃಣು ಪೂಜಾಂ ವೃಷದ್ವಜ .

ನ್ನಾನಮಾದೌ ಪ್ರಕುರ್ವೀತ ಪೂಜಯೇಚ್ಛ ಹರಿಂ ತತಃ .. 2..

ಮೂಲಮಂತ್ರೇಣ ವೈ ನ್ಯಾಸಂ ಮೂಲಮಂತ್ರಂ ಶೃಣುಷ್ವ ಚ .

ಸಹಸ್ರಾರಂ ಹುಂ ಘಟ್ ನಮೋ ಮಂತ್ರಃ ಪ್ರಣವಪೂರ್ವಕಃ .. 3..

ಕಥಿತಃ ಸರ್ವದುಷ್ಟಾನಾಂ ನಾಶಕೋ ಮಂತ್ರಭೇದಕಃ .

ಧ್ಯಾಯೇತ್ಸುದರ್ಶನಂ ದೇವಂ ಹೃದಿ ಪದ್ಮೇಽಮಲೇ ಶುಭೇ .. 4..

ಶಂಖಚಕ್ರಗದಾಪದ್ಮಧರಂ ಸೌಮ್ಯಂ ಕಿರೀಟಿನಂ .

ಆವಾಹ್ಯ ಮಂಡಲೇ ದೇವಂ ಪೂರ್ವೋಕ್ತವಿಧಿನಾ ಹರಂ .. 5..

ಪೂಜಯೇದ್ಗಂಧಪುಷ್ಪಾದ್ಯೈ ರುಪಚಾರೈರ್ಮಹೇಶ್ವರಂ .

ಪೂಜಯಿತ್ವಾ ಜಪೇನ್ಮಂತ್ರಂ ಶತಮಷ್ಟೋತ್ತರಂ ನರಃ .. 6..

ಏವಂ ಯಃ ಕುರುತೇ ರುದ್ರ ಚಕ್ರಸ್ಯಾರ್ಚನಮುತ್ತಮಂ .

ಸರ್ವರೋಗವಿನಿರ್ಮುಕ್ತೋ ವಿಷ್ಣುಲೋಕಂ ಸಮಾಪ್ನುಯಾತ್ .. 7..

ಏತತ್ಸ್ತೋತ್ರಂ ಜಪೇತ್ಪಶ್ಚಾತ್ಸರ್ವವ್ಯಾಧಿವಿನಾಶನಂ .

ಅಥ ಸ್ತೋತ್ರಂ .

ನಮಃ ಸುದರ್ಶನಾಯೈವ ಸಹಸ್ರಾದಿತ್ಯವರ್ಚನೇ .. 8..

ಜ್ವಾಲಾಮಾಲಾಪ್ರದೀಪ್ತಾಯ ಸಹಸ್ರಾರಾಯ ಚಕ್ಷುಷೇ .

ಸರ್ವದುಷ್ಟವಿನಾಶಾಯ ಸರ್ವಪಾತಕಮರ್ದಿನೇ .. 9..

ಸುಚಕ್ರಾಯ ವಿಚಕ್ರಾಯ ಸರ್ವಮಂತ್ರವಿಭೇದಿನೇ .

ಪ್ರಸವಿತ್ರೇ ಜಗದ್ಧಾತ್ರೇ ಜಗದ್ವಿಧ್ವಂಸಿನೇ ನಮಃ .. 10..

ಪಾಲನಾರ್ಥಾಯ ಲೋಕಾನಾಂ ದುಷ್ಟಾಸುರವಿನಾಶಿನೇ .

ಉಗ್ರಾಯ ಚೈವ ಸೌಮ್ಯಾಯ ಚಂಡಾಯ ಚ ನಮೋ ನಮಃ .. 11..

ನಮಶ್ಚಕ್ಷುಃಸ್ವರೂಪಾಯ ಸಂಸಾರಭಯಭೇದಿನೇ .

ಮಾಯಾಪಂಜರಭೇತ್ರೇ ಚ ಶಿವಾಯ ಚ ನಮೋ ನಮಃ .. 12..
ಗ್ರಹಾತಿಗ್ರಹರೂಪಾಯ ಗ್ರಹಾಣಾಂ ಪತೇಯ ನಮಃ .
ಕಾಲಾಯ ಮೃತ್ಯವೇ ಚೈವ ಭೀಮಾಯ ಚ ನಮೋ ನಮಃ .. 13..
ಭಕ್ತಾನುಗ್ರಹದಾತ್ರೇ ಚ ಭಕ್ತಗೋಪ್ತೇ ನಮೋ ನಮಃ .
ವಿಷ್ಣುರೂಪಾಯ ಶಾಂತಾಯ ಚಾಯುಧಾನಾಂ ಧರಾಯ ಚ .. 14..
ವಿಷ್ಣುಶಸ್ತ್ರಾಯ ಚಕ್ರಾಯ ನಮೋ ಭೂಯೋ ನಮೋ ನಮಃ .
ಇತಿ ಸ್ತೋತ್ರಂ ಮಹಾಪುಣ್ಯಂ ಚಕ್ರಸ್ಯ ತವ ಕೀರ್ತಿತಂ .. 15..
ಯಃ ಪಠೇತ್ಪರಯಾ ಭಕ್ತ್ಯಾ ವಿಷ್ಣುಲೋಕಂ ಸ ಗಚ್ಛತಿ .
ಚಕ್ರಪೂಜಾವಿಧಿಂ ಯಶ್ಚ ಪಠೇದ್ರುದ್ರ ಜಿತೋಂದ್ರಿಯಃ .
ಸ ಪಾಪಂ ಭಸ್ಮಸಾತ್ಕೃತ್ವಾ ವಿಷ್ಣುಲೋಕಾಯ ಕಲ್ಪತೇ .. 16..
ಇತಿ ಶ್ರೀಗಾರುಡೇ ಮಹಾಪುರಾಣೇ ಪೂರ್ವಖಂಡೇ ಪ್ರಥಮಾಂಶಾಖ್ಯೇ
ಆಚಾರಕಾಂಡೇ
ಸುದರ್ಶನಪೂಜಾವಿಧಿನಾಮ ತ್ರಯಸ್ತಿಂಶೋಽಧ್ಯಾಯಃ ಸಂಪೂರ್ಣಃ .

Garudapurana, AchArakANDa, adhyAya 33

Proofread by PSA Easwaran

—
Shri Sudarshana Chakra Stotram

pdf was typeset on January 21, 2023

—
Please send corrections to sanskrit@cheerful.com

